

राष्ट्रीय सुक्ष्म सिंचन अभियानांतर्गत सन २०१३-१४ वर्षासाठीच्या व राष्ट्रीय शाश्वत शेती अभियान (NMSA) अंतर्गत शेतावरील पाणी व्यवस्थापन (OFWM) सन २०१४-१५ वर्षासाठीच्या सुक्ष्म सिंचन संचाच्या दरास मान्यता देण्याबाबत...

## महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: सुसियो-२११४/प्र.क्र.९३/४अ

मादाम कामा मार्ग, हुतात्मा राजगुरु चौक

मंत्रालय, मुंबई-४०००३२

तारीख: ४ ऑक्टोबर, २०१४

### वाचा

- १) केंद्र शासनाने [www.agricoops.nic.in](http://www.agricoops.nic.in) या सांकेतिक स्थळावर निर्गमित केलेल्या राष्ट्रीय शाश्वत शेती अभियानाच्या मार्गदर्शक सुचना.
- २) संचालक फलोत्पादन, कृषि आयुक्तालय, महाराष्ट्र राज्य पूणे यांचे पत्र क्र. जा.क्र./कृआ/फलो-४/प्र.क्र.७/दनि/१३-१४/५३०/२०१४, दिनांक १२ सप्टेंबर, २०१४.
- ३) संचालक फलोत्पादन, कृषि आयुक्तालय, महाराष्ट्र राज्य पूणे यांचे पत्र क्र. जा.क्र./कृआ/फलो-४/प्र.क्र.७/दनि/१३-१४/५३१/२०१४, दिनांक १२ सप्टेंबर, २०१४.

### प्रस्तावना

सन २०१४-१५ पर्यंत केंद्र पुरस्कृत राष्ट्रीय सुक्ष्म सिंचन अभियान राज्यामध्ये राबविण्यात येत होते. यामध्ये केंद्र व राज्य हिश्याचे प्रमाण ८०:२० असे होते. राष्ट्रीय सुक्ष्म सिंचन अभियानाच्या मार्गदर्शक सुचनांनुसार १४ लॅटरल अंतरासाठी ०.२ ते ५ हेक्टर क्षेत्राच्या मर्यादेपर्यंत अनुदान देयतेसाठी केंद्र शासनाने सुक्ष्म सिंचन संचाची खर्च मर्यादा निश्चित केली होती. शेतकऱ्यांना माफक दरात सुक्ष्म सिंचन संच उपलब्ध व्हावेत म्हणून सन २०१२-१३ या वर्षात सुक्ष्म सिंचन संचाच्या घटकाच्या दराच्या जागतिक निविदा मागविण्यात आल्या. सदर निविदांद्वारे प्राप्त झालेल्या न्युनतम दरास दि. २९ ऑक्टोबर, २०१२ रोजीच्या शासन निर्णयान्वये मंजूरी देण्यात आली होती. सदरचे दर सन २०१२-१३ या वर्षासाठी निश्चित करण्यात आले होते.

सन २०१४-१५ या वर्षापासून केंद्र शासनाने राष्ट्रीय शाश्वत शेती अभियान राबविण्याचे निश्चित केले आहे. यामध्ये केंद्र व राज्य हिश्याचे प्रमाण सुमारे ८०:२० असे आहे. सदर अभियानांतर्गत शेतावरील पाणी व्यवस्थापन या उपअभियानांतर्गत सुक्ष्म सिंचन योजना राबविण्यात येणार आहे.

राष्ट्रीय सुक्ष्म सिंचन अभियानांतर्गत सन २०१३-१४ या वर्षासाठी व शेतावरील पाणी व्यवस्थापन उपअभियानांतर्गत सन २०१४-१५ या वर्षासाठी सूक्ष्म सिंचन संचाचे दर ठरविण्याचा प्रस्ताव शासनाच्या विचाराधीन होता.

### शासन निर्णय

शासन निर्णय क्र. सुसियो-१६१२/प्र.क्र.१/४-अ, दिनांक २९ ऑक्टोबर, २०१२ च्या शासन निर्णयान्वये, राष्ट्रीय सुक्ष्म सिंचन अभियानांतर्गत सन २०१२-१३ या वर्षासाठी मंजूर केलेले सूक्ष्म सिंचन

संचाचे दर सन २०१३-१४ या वर्षासाठी लागू राहतील. त्यासंबंधी निर्णयाची अंमलबजावणी पूर्वीच झालेली असल्याने त्या निर्णयास औपचारीक मान्यता देण्यात येत आहे.

२ राष्ट्रीय सूक्ष्म सिंचन अभियानातील २ लॅटरल मधील १४ प्रकारच्या वेगवेगळ्या अंतरासाठी जागतिक निविदेद्वारे सन २०१२-१३ या वर्षासाठी निश्चित केलेल्या खर्च मर्यादेची सरासरी व शेतावरील पाणी व्यवस्थापन उपअभियानाच्या मार्गदर्शक सूचनातील संबंधित लॅटरल अंतरगटासाठी केंद्र शासनाने ठरवून दिलेली खर्च मर्यादा यांची तुलना केल्यानंतर सन २०१२-१३ च्या खर्च मर्यादेत झालेल्या वाढीची टक्केवारी व या वाढीव टक्केवारीनुसार जागतिक निविदेद्वारे निश्चित १४ प्रकारच्या अंतरासाठी खर्चामध्ये वाढ केल्यानंतर संदर्भाधीन अनुक्रमांक ३ येथील पत्रासोबतच्या प्रपत्र १ नुसार येणारे दर सन २०१४-१५ या वर्षासाठी केंद्र शासनाच्या सूचनांप्रमाणे लागू करण्यात येत आहेत.

३ केंद्र शासनाच्या मार्गदर्शक सूचनातील नमूद ५ गटासाठी दिलेली खर्च मर्यादा अनुदान अदायगीसाठी अंतिम समजण्यात यावी. तथापि, गटातील एखाद्या लॅटरल अंतराचा सुक्ष्म सिंचन संच उभारणीचा खर्च संबंधित गटासाठी विहित केलेल्या खर्च मर्यादेपेक्षा कमी असेल, तर सुक्ष्म सिंचन संचाच्या घटकांची खात्री करून त्या रकमेवर अनुदान परिगणना करावी. तसेच एखाद्या लॅटरल अंतराचा सुक्ष्म सिंचन संच उभारणीचा खर्च संबंधित गटासाठी विहित केलेल्या खर्च मर्यादेपेक्षा जास्त असेल तर देयकातील घटक व घटक निहाय किंमती तपासाव्यात व अनुदानाची परिगणना केंद्र शासनाने संबंधित गटासाठी दिलेल्या संच उभारणीच्या खर्च मर्यादेत संदर्भाधीन अनुक्रमांक ३ येथील पत्रासोबतच्या प्रपत्र २ मध्ये दिलेल्या १४ प्रकारच्या वेगवेगळ्या अंतरासाठी सुक्ष्म सिंचन संच उभारणी खर्च मर्यादेत अनुदान देय राहिल.

४ सुक्ष्म सिंचन संच उभारणी करण्यासाठी उत्पादक कंपन्यांना राष्ट्रीय सुक्ष्म सिंचन अभियानाच्या मार्गदर्शक सूचनांतील BIS गुणवत्ता आणि विविध क्षेत्रासाठी निर्धारित केलेले घटकांचे प्रमाण (Indicative Requirements Of Materials) बंधनकारक राहिल.

५ वरील मार्गदर्शक सूचना केंद्र शासनाने निर्गमित केलेल्या मार्गदर्शक सूचनांच्या अधीन राहतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४१०१०११२५३६१३०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उ.म. मदन)

उपसचिव, महाराष्ट्र शासन

प्रत,

१. आयुक्त (कृषि), कृषि आयुक्तालय महाराष्ट्र राज्य, पुणे.
२. संचालक फलोत्पादन, कृषि आयुक्तालय महाराष्ट्र राज्य, पुणे.

३. प्रधान सचिव (ग्रामविकास), ग्रामविकास व जलसंधारण विभाग, मंत्रालय, मुंबई-३२
४. प्रधान सचिव (ला.क्षे.वि.), जलसंपदा विभाग, मंत्रालय, मुंबई-३२
५. प्रधान सचिव (रोहयो व जलसंधारण), ग्रामविकास व जलसंधारण विभाग, मंत्रालय, मुंबई-३२
६. आयुक्त (सहकार), महाराष्ट्र राज्य, पुणे
७. व्यवस्थापकीय संचालक, महाराष्ट्र राज्य कृषि उद्योग विकास महामंडळ, अंधेरी, मुंबई.
८. व्यवस्थापकीय संचालक, महाराष्ट्र राज्य बियाणे महामंडळ, अकोला.
९. जिल्हाधिकारी (सर्व)
१०. मुख्य कार्यकारी अधिकारी (सर्व जिल्हा परिषदा)
११. मुख्य कार्यकारी अधिकारी, वसुंधरा पाणलोट विकास यंत्रणा, पुणे
१२. सर्व संचालक, कृषि आयुक्तालय, महाराष्ट्र राज्य, पुणे
१३. विभाग प्रमुख, एकात्मिक जल व्यवस्थापन, महात्मा फुले कृषि विद्यापिठ, राहुरी
१४. सर्व विभागीय कृषि सहसंचालक
१५. जिल्हा अधिक्षक कृषि अधिकारी (सर्व)
१६. सर्व प्रकल्प संचालक (आत्मा)
१७. सर्व कृषि विकास अधिकारी/सर्व उपविभागीय कृषि अधिकारी/सर्व तालुका कृषि अधिकारी/सर्व मंडळ कृषि अधिकारी
१८. सर्व जिल्हा कोषागार अधिकारी
१९. महालेखापाल (लेखा व अनुज्ञेयता/लेखा परीक्षण) महाराष्ट्र -१/२ मुंबई/नागपुर
२०. संचालक, अर्थ व सांख्यिकी संचालनालय, मुंबई
२१. संचालक, लेखा व कोषागार, मुंबई
२२. मुख्य लेखा परीक्षक, स्थानिक निधी लेखा, नवी मुंबई, वाशी.
२३. उप मुख्य लेखा परीक्षक, स्थानिक निधी लेखा, कोकण / नाशिक / पुणे / औरंगाबाद / अमरावती / नागपुर
२४. उप संचालक, लेखा व कोषागारे कोकण/नाशिक/पुणे/औरंगाबाद/अमरावती/नागपुर
२५. सर्व कार्यासने व पर्यवेक्षिय अधिकारी (कृषि) कृषि व पदुम विभाग, मंत्रालय, मुंबई-३२
२६. निवडनस्ती.